
ରାମୁ ରଘୁ ବେହେରାର ବଡ଼ପୁଅ ! ଘରେ ଦୁଇ ଭାଇ ଓ ସାନ ଭଉଣୀ । 
ତାକୁ ଯେତେବେଳେ ଦଶ ବରଷ ହୋଇଥିଲା ତା' ମା'ର କାଳ 
ହୋଇଯାଇଛି । 

ଚିଲିକା ହ୍ରଦ କଳରେ ତା' ଗାଁ ମୋଟୋ | ମାଛ ମାରି ପେଟ ପୋଷିବା 
ତାଙ୍କର ବେଉଷା। 

ରଘୁ ବେହେରା ନାଆଁ ଆଖପାଖ ଦଶକୋଶ ଗାଁରେ ଡାକ | ଚିଲିକା 
ଆଉ ସମୁଦ୍ରରେ ମାଛମାରିବାରେ ସେ ଜଣାଶୁଣା। ତା ପାଖରେ ନାଆ, 
ବେକ୍‌ଟୀ ଜାଲ, ପାଚୁଆ ଜାଲ, ବୋରୋଗ ଜାଲ, ପୁଣି କଙ୍କଡ଼ା ଧରିବା 
ପଇଁ ନାଳୀ ଜାଲ ସବୁ ଅଛି। 

ଦଶ ବରଷ ବେଳୁ ରାମୁ ବାପ ସହିତ ନାଆରେ ଯାଏ। ଚିଲିକା 
ଭିତରର ଯେତେ ଗାଁ ଓ ଟାପୁ ସବୁ ରାମୁର ଜଣାଶୁଣା 

କେଉଁ ମାସରେ କେଉଁ ଯାଗାରେ କେଉଁ ମାଛ ମିଳିବ ରଘୁ ତା' 
ପୁଅକୁ ବତାଇ ଦିଏ। କେଉଁଠି ଯଦି ଦଳ ପଚାହୋଇ ଭରଭରିଆ 
ଦିଶୁଛି ରଘୁ ତା' ପୁଅକୁ ଦେଖାଇ ଦିଏ | କହେ, “ଏଠି ମାଛ ମିଳିବନି । 
ଦଳ ପଚିଗଲେ ସେଥ୍ରରୁ ଗନ୍ଧ ବାହାରେ। ସେ ଗନ୍ଧରେ ମାଛ ରହେନି 
ଦିନେ ଦିନେ ରାମୁ ଦେଖେ ଚିଲିକା ଉପରେ ମଟର ବୋଟ | ଫଟ୍‌ ଫଟ୍‌ 
ଶବ୍ଦ କରି ପାଣିକୁ ଦୁଇଫାଳ କରି ଚିରିଦେଇ ସାରିକରି ଚାଲିଯାଉଛି। 
ସେଇ ଫଟଙଫ୍ଟିଆ ନାଆରେ ବସିବାକୁ ରାମୁର ମନେହୁଏ 

ରଘୁ ପୁଅର ମନକଥା ବୁଝିପାରେ। ସେ କହେ, ଚିଲିକା ଭଳିଆ ଯାଗା 

କୋଉଠି ନାଇଁ। କେତେ ରାଇଜରୁ ଦେଖୁବାକୁ ଲୋକେ ଆସନ୍ତି। 
ମୋଟର ବୋଟ୍‌ରେ ବସି ଘଡ଼ିକ ଭିତରେ ସବୁ ବୁଲି ଆସନ୍ତି । ଆମେ ତ 


ନିଇତି ଏଠି ବୁଲୁଛେ । ଏଥୁରେ ବସିବା ଆମର କି ଲୋଡ଼ା ? 


i 


i Ga 

ରାମୁକୁ ବାଇଶି ପୁରି ତେଇଶ ଚାଲିଲା। ରଘୁ ଭାବିଲା, ପୁଅକୁ ହାତକୁ 
ଦୁଇହାତ କରିଦେଲେ ଘରକୁ ବୋହ୍ରଟିଏ ଆସିବ। ରାମୁ କିନ୍ତ ରାଜି 
ହେଲାନି । କହିଲା, “ଏତେ ବେଇରଗି କାହିଁକି ? ”' 

ଆଗ ସେ ବହୁତ କମେଇବ । ନିଜ କମେଇରେ ଗୋଟେ ଫଟଫଟିଆ 
ନାଆ କିଣିବ। ସେଥୁରେ ବସି ସମୁଦ୍ର ଭିତରକୁ ଯିବ। ବହୁତ ମାଛ 
ମାରିବ। ତେବେ ଯାଇ ବାହାହେଲେ ଘର ଖୁସିରେ ଚଳିବ। 

ଆଜିକାଲି ଚିଲିକା ପୋତି ହୋଇଗଲାଣି। ଚାରିଆଡ଼େ ଖାଲି ଦଲ 
ଆଉ ପଙ୍କ । ଠାଏ ଠାଏ ଛୋଟ ଡଙ୍ଗା ବି ଚାଲି ପାରୁନି । ମୁହାଣ ବାଟେ 
ବେଶି ପାଣି ଆସୁନି । ସେ ବାଟରେ ସମୁଦ୍ରରୁ ବେକ୍ଟୀ, ଖୁରାଣି ଆଉ 
ସାହାଳ ମାଛ ଚିଲିକାରେ ପଶୁଥିଲେ। ସେଗୁଡ଼ାକ ଏବେ ଢ଼େର 
କମିଗଲେଣି। ପୁଣି ସମୁଦ୍ରପାଣି ଅଭାବ ହେବାରୁ ମାଛଗୁଡ଼ାକ ଭଲ 
ବଢୁନାହାନ୍ତି । ମାଛ ମାରିବା ଲୋକ ବଢ଼ିଲେ। ଜାଲ ଓ ନାଆ ବଢ଼ିଲା। 
ମାଛ ଯାଆଁଳ ଆଉ ମାଛ ମଞ୍ଜି ସବୁ ବିକଳିଆଙ୍କ ପରି ସମସ୍ତେ 
ଧରିନେଲେ । କଙ୍କଡ଼ା ଚିଙ୍ଗ ଡ଼ି୍କ କଥା ବି ସେମିତି । ଆଗ ଯେମିତି 
ପଡ଼ୁଥିଲେ ଏବେ ଆଉ କାହିଁ। 

ସେଥରପାଇଁ ରାମୁ ଚିଲିକା ଛାଡ଼ି ସମୂଦ୍ରରେ ପାଲ ଟାଣିବାକୁ ମନକଲା | 
ଚିଲିକାଠାରୁ ସମୃଦ୍ଧ ଅନେକ ବଡ଼। ଉପରେ ଆକାଶ ଆଉ ତଳେ 
ପାଣି । ପାଣି ତଳେ ଅନେକ ମାଛ ଓ କଙଡ଼ା। 

ପୂଅର ଆଗ୍ରହ ଦେଖୁ ରଘୂ ତା' ପାଇଁ ଆଉ ଗୋଟିଏ ନାଆ ଓ ଜାଲ 

ଆଣିଦେଲା। ରାମୁ ବେଶ୍‌ ଦୁଇପଇସା ରୋଜଗାର କଲା। ଘରର ଆୟ 
ବଢ଼ିଲା। 

ବେଳେବେଳେ ରାମୁ ଆସି ପୂରୀ କଳରେ ଲାଗେ। ପୁରୀ ବଜାରରେ 
ମାଛ ବିକେ । 

ଧୀରେ ଧାରେ ପୁରୀର ସମୂଦ୍ରକଳ ତାକୁ ଖୁବ୍‌ ଭଲ ଲାଗିଲା। ତାଙ୍କ 
ଗାଁରେ ଖାଲି ଝାଟିମାଟି ଘର। ସଭିଏଁ କଉପୁନୀ ପିନ୍ଧି ମାଛ ମାରନ୍ତି। 
ପୂରୀ ସମୁଦ୍ର ଜଳରେ କେତେ ରାଇଜର କେତେ ପ୍ରକାରର ଲୋକ। 
ରଙ୍ଗଂ ବେରଙ୍ଗୀ ପୋଷାକ । କେତେ ସୁନ୍ଦର କୋଠାବାଡ଼ି। ତାଳଗଛ ଉଚ୍ଚ 
ଘର ଗୁଡ଼ାକ । ଚାହିଁଲେ ଠେକା ଖସିପଡ଼ିବ। 

ପୂରୀରେ ଚଳିବା ଦିନଠାରୁ ରାମୁର ନିଜ ଘରକୁ ଯିବାଆସିବା 
କମିଗଲା। ହପ୍ରାରେ ଦିନେ ଅଧେ ଘରେ ହେଲେ ବାକି ଦିନ ସବୁ 

ପୁରୀରେ କଟିଲା। ନୋଳିଆ ସାହିର ରାମାୟା, କରୁଣା, ଆପାୟା, 
ପୁନେୟାଙ୍କ ସହିତ ନିଜଲୋକପରି ସେ ମିଶିଗଲା। ଏମାନେ ତେଲୁଗୁ 
ଲୋକ। ହେଲେ ଓଡ଼ିଆ ବି ଜାଣନ୍ତି। 

ସେମାନଙ୍କ ସାହିରେ ବରଡ଼ା ଛପର ଛୋଟ ଛୋଟ ନୁୂଆଁଣିଆ ଘର। 
ତାରି ଭିତରେ ମାଛ ରହେ। ଜାଲ ରହେ। ପୁଣି ଛ' ସାତ ଜଣ ମଣିଷ 
ରହନ୍ତି । ଘର ଚାରିଆଡ଼ ମଇଳା |! ଭଲ ପାଣି ଟିକେ ବି ପାଖରେ ନାଇଁ | 
ପହିଲେ ଅଡ଼ୁଆ ଲାଗୁଥ୍ରଲା। କିଛିଦିନ ପରେ ଦେହସୂହା ହେଇଗଲା। 

ଆପାୟା ଘରେ ଗପ ଜମେ। ଆପାୟା ବୁଢ଼ା ହେଲାଣି। ଘରେ ବସି 
ବସି ଜାଲ ବୁଣେ। ଚିରା ଜାଲ ମରାମତି କରେ । ତା'ର ଦୂଇ ଯୁଆନ 
ପୁଅ ପ୍ରସାଦ ଆଉ ପୁନେୟା । ସେମାନେ ମାଛ ମାରନ୍ତି । ତା' ତିରିଲା 
ମାଛ ଡିପୁରେ ଦେଇଆସେ । ସେଇ ପଇସା ପତର ହିସାବ 
ରଖେ। 

ଆପାୟାର ବଢ଼ିଲା ଝିଅ ପାରବତୀ । ବଅସ ଅଠର କି ଉଣିଶି ହବ। 
ବଡ଼ଭାଇ ବାହାହେଲା ପରେ ସେ ବାହାହବ ବୋଲି ଏଯାଏଁ ଅଭିଆଡ଼ୀ 
ବସିଛି। 

ତା' ହାତଟା ଖୁବ୍‌ ପାରିବାର। ଶିପ ଆଉ ଶଙ୍ଖଂରେ ସେ କେତେ 
ରକମର ଜିନିଷ ତିଆରି କରେ। ତା' କାମଗୁଡ଼ିକ ରାମକୁ ଖୁବ୍‌ 
ଭଲଲାଗେ । 

ସେଥର ରାମୁ ଘରକୁ ଫେରିଲାବେଳେ ପାରବତୀ ଶିପ ତିଆରି 
ଘରଟିଏ ଦେଲା। ବଡ଼ ଯତନରେ ରାମୁ ସେଇଟି ଆଣିଲା। ଘରେ ଭାଇ 
ଭଉଣୀ ଓ ବାପା ସଭିଏଁ ଖୁସି ହେଲେ। ସେଦିନ ରାତିରେ ରଘୁ କହିଲା, 
ଏଥର ନିଜେ କେମିତି ଘର କରିବୁ ସେ କଥା ଭାବ | 

ରାମୁର ପାରବତୀ ମନେ ପଡ଼ିଲା। ସେ ଚୁପ୍‌ ରହିଲା। 

ରଘୁ କହିଲା, “ତୁ ଏମିତି ମଉନ ରହିଲେ ଚଳିବ ନାଇଁ । ବାହାଘର 
କଥାଟି। ମୋ କଥାତ ଜାଣିଛ । ଯୋଉଠି ଜବାବ ଦେବି ସରଗ ଛିଡ଼ି 
ପଡ଼ିଲେ ବି ସେଥ୍ରରୁ ହଟିରିନି। ତୋ ମନକଥା ଜାଣିଲେ ସିନା ମୁଁ 
ଆଗେଇବି |” 

ଶେଷରେ ରାମୁ ମନକଥା କହିଲା। ସେ ପାରବତୀକୁ ବାହାହେବ 
ବୋଲି ଭାବିଛି । 

ରଘୁ ବେହେରା ମଥାରେ ଚଡ଼କ ପଡ଼ିଲା। ଏ ବାହାଘର ପୁଣି କେମିତି 
ହେବ 7 ତା' ଜାତିଭାଇ କ'ଣ କହିବେ ? ତା' ପାଇଁ ପୁଣି ଜାତିଆଣ 
ସଭା ବସିବ ? 

ସେଦିନ ବାପ ପୁଅକଥା ବୁଝିଲାନି। ପୁଅ ବି ବାପକଥା ଶୁଣିଲାନି । 

ବାହାଘର କଥାକୁ ନେଇ ପୁଣି ରାତିରେ ବାପପୁଅ ଭିତରେ ଉଚ୍ଚବାଚ 
ହେଲା। ଦୁହେଁ ରାଗିଲେ। ଦୁହେଁ କାନ୍ଦିଲେ | 

ରାମୁ ଯଦି ପାରବତୀକୁ ଘରକୁ ଆଣେ ତାଙ୍କ ଜାତିଭାଇ ସହିବେନି। 
ତା' ବାପାକୁ ଅପମାନ କରିବେ । 

ରାତାରାତି ରାମୁ ଘର ଛାଡ଼ିଲା। 

ବାପା, ଭାଇ, ଭଉଣୀ, ନାଆ, ଜାଲ, ଗାଁ ଓ ଚିଲିକା ସବୁ ଛାଡ଼ିଲା। 

ଘର ଛାଡ଼ି ରାମୁ ଆପୀୟା ଘରେ ପହଞ୍ଚଲା। ଆପାୟା ରାମବକୁ 
ବୃଝେଇଲା। ଘରକୁ ଫେରିଯିବାକୁ କହିଲା। ହେଲେ ରାମୁର ଏକାଜିଦ୍‌ । 
ସେ ପାରବତୀକୁ ବାହାହବ। ଆପାୟା ତା ସାଇଲଭାଇଙ୍କ ପଚାରିଲା। 
ସଭିଏ ରାଜିହେଲେ। ଆପାୟାର କୃଡ଼ିଆଘରଠୁ ଅଳପ ଦରରେ 
ବାଲିଉପରେ ଆଉ ଗୋଟିଏ ପତର କୁଡ଼ିଆ ତିଆରି ହେଲା। ତା'ରି 
ଭିତରେ ରହିଲେ ରାମୁ ଆଉ ପାରବତୀ । 

ଦିନ ଗଡ଼ି ଚାଲିଲା। 

ତିନିଟା ବରଷ ଭିତରେ ରାମୂର ଦୁଇଟି ଝିଅ ହେଲେ। ସେମାନଙ୍କ ନାଁ 
ରଖୂଲା କନକ ଓ କାଲୀ | ସେମାନଙ୍କ ପାଇ ରାମୁ ଖୁବ୍‌ ଖୁସି। 

ରାମୁର ଇଢ଼ା ସେ ବହୁତ ରୋଜଗାର କରିବ । ପିଲାଛୁଆଙ୍କୁ ଭଲରେ 
ରଖବ। ପିଲାମାନେ ବଡ଼ ମଣିଷ ହେବେ। ଫଟଫଟିଆ ନାଆରେ 
ଚଢ଼ିବେ। 

ରୋଜଗାର ବଢ଼ାଇବାକୁ ନିଜର ନାଆ ଆଉ ଜାଲଥୂବା ଦରକାର। 
ତେଣୁ ରାମୁ ସାଉକାରଠୁ କରଜ କରି ନାଆ ଆଉ ଜାଲ ଆଣିଲା। 

ଏଥର ଯେଉଁ ମାଛ ଧରିଲା ସେଥ୍ରରୁ ଅଧେ ମାଛ ସାଉକାର ନିଏ । 
ବାକି ଅଧକ ବିକି ସେ ତା' ଘର ଚଳାଏ । 

ନୋଳିଆ ସାହିରେ ଏବେ ଲୋକ ବଢ଼ିଲେଣି। ଲୋକ ସିନା ବଢ୍ଛୁଛନ୍ତି 
ଯାଗାତ ଆଉ ବଢ଼ୁନି। ଘର ଚାରିପାଖର ବାଲି ପଡ଼ିଆ ଏବେ 
ମଇଳାରେ ଭରି ଗଲାଣି। ସହରର ମଇଳା ପାଣିଗୁଡ଼ାକ ନଲପରି 

ସମୁଦ୍ରରେ ମିଶିଲାଣି। 

ଦୁଇ ଝିଅକୁ ରାମୁ ଖୁବ୍‌ ଭଲପାଏ । ବାପକୁ ଦେଖୁବାକୁ ସେମାନେ ବି 
ପାଗଳ ପରି ହୁଅନ୍ତି । ହେଲେ ଆଜିକାଲି ତାଙ୍କ ଦେହ ପା' ଭଲରହୁନି । 
ଦିନେ ଏକାଥରକେ ଦୁଇଝିଅଙ୍କ ଦେହ ଖରାପ ହେଲା। ଓଷଦ 
କରିବାରେ ପଇସା ପାଣି ପରି ଖରଚ ହେଲା। ସେ ମାସରେ ରାମୁ 
ସୀଉକାରର ପଇସା ଦେଇପାରିଲାନି । 

ରାମୁ ଭାବିଥିଲା ଅଧୂକ ଖଟିବ। ମାଛଧରି ଲାଭ ପଇସାରେ ଧୀରେ 
ଧୀରେ ଗୋଟିଏ ଫଟଫଟିଆ ନାଆ କିଣିବ। ତାହେଲେ ତା'ର ପୁଣି 

ଅଧୂକ ମାଛ ଆସିବ। 
ହେଲେ ସବୁ ଓଲଟା ହେଲା । ଯୋଉ ସାଉକାରଠୁ କରଜ ଆଣି ନାଆ 
ଆଉ ଜାଲ ଆଣିଥିଲା ସେ ଛାଡ଼ିବା ଲୋକ ନୂହଁ। ରୋକଠୋକ କହିଲା, 
“ଆର ମାସକୁ ଦୁଇମାସର ପଇସା ପଇଠ ନକଲେ ନାଆ ଅଉ ଜାଲ 
ନେଇଯିବି। ଯେମିତି ବି ହେଉ ମୋ ପଇସା ଶୁଝିଦେ। ନହେଲେ କିଛି 


ଭଲ ହବନି । 

ରାମୁ ତା'ର ନାଆ ନେଇ ସମୁଦ୍ର ଭିତରେ ମାଛ ଖୋଜି ହତାଶ ହୁଏ । 
ଆଗରୁ ଥରକେ ଶହେ ଦେଢ଼ଶହ କିଲୋ ମାଛ ପଡ଼ୁଥିଲେ। ଏବେ 
ଦଶକିଲୋ ହେଲେ ବହୁତ । କଙ୍କଡ଼ା ତ ଆଉ ଦେଖ୍ରବାକୁ ବି. ମିଳୁନି । 

ଦିନକୁ ଦିନ ଅଭାବ ମାଡ଼ି ଆସୁଛି। ଦୂଇଓଳି ଦୁଇମୁଠା ପେଟପୁରା 
ଖାଇବାକୁ ବି ମିଳୁନି । ସାଉକାରର କରଜ ଶ୍ରଝାହେବ କିମିତି ? 

ରାତିରେ ଆଉ ନିଦ ହେଉନି ରାମୁକୁ। ହେଁସ ଉପରେ ପଡ଼ିରହି 
ରୋଗିଣା ପିଲା ଦି'ଟାଙ୍କୁ ବିକଳରେ ଚାହିଁ ରହୁଛି। ଆକାଶ ପାତାଳ 
କେତେକଥା ଭାବୁଛି। 

ତା' ଦୁଃଖ ସେତିକିରେ ସରିଲା ନାହିଁ। ଦିନେ ଶୁଣିଲା ବଜାରରେ 
କେହି ମାଛ କିଣୁନାହାନ୍ତି। ବୁଝୁବୁଝୁ ଜାଣିଲା ମାଛ ଦେହରେ କ'ଣ 
ରୋଗ ହେଇଛି । ନ୍ତ ପୋଖରୀ ଆଉ ଚିଲିକା ମାଛ ସବୁଠି ସେଇ 
ରୋଗ ମାଛ ଦେହରେ ଠାଏ ଠାଏ କାତି ଛାଡ଼ି ନାଲିଆ ଦିଶୁଛି। ପକ୍ଷୀ 
ଓ ଲାଞ୍ଜ ଛିଞ୍ଡା ଛିଞ୍ା ଦିଶୁଚି। 

ଚାହୁଁ ଚାହୁଁ କଥାଟା ଚାରିଆଡ଼େ ଖେଳିଗଲା। ସହରଠାରୁ ଗାଁ ଗହଳି 
ଯାଏଁ ସଭିଏଁ ଜାଣିଲେ। ଫଳରେ ବଜାରରେ ଲୋକେ ଆଉ ମାଛ 
କିଣିଲେନି। 

ବିପଦ ଆସିଲା ବେଳେ ଏମିତି ଆସେ । ମାଛ ଦେହରେ ଘା' ଘଉଡ଼ 
କଥା କାନ ଉଠିବାଦିନୁ ଶୁଣାନଥ୍ଲା। କୋଉ କାଳରୁ ତାଙ୍କ କେଉଟ 
କଳ ସମୁଦ୍ରର ମାଲିକ ହୋଇଥ୍ରଲେ। ଏବେତ ଆଉ ସେ କଥା ନାଇଁ | 

ବାବୁଭାୟାମାନେ ସମୂଦ୍ରକୁ ଆଖେଇଲେଣି। ଟ୍ରଲର ପକାଇ ଏତେବଡ଼ 
ସମୁୂଦ୍ରଟାକୁ ସାଉଁଟି ପକଉଚନ୍ତି। ଅତି ସରୁ ଜାଲ ପକେଇ ମାଛ 
ଜାଆଁଳରୁ ନେଇ କକ୍ଡ଼ା ଡିମ୍ଭଯାଏଁ କିଛି ଛାଡ଼ୁନାହାନ୍ତି। ତଳମାଟି 
ଉପରମାଟି କରି ଦଉଛନ୍ତି। 

ବେଳେବେଳେ ରାମୁ ପାଠପଢ଼ା ଲୋକଙ୍କ ସହିତ କଥାହୁଏ । 
ସେମାନଙ୍କଠଉ ଶୁଣେ ଆଜିକାଲି ସମୂଦ୍ର ପାଣି ଖରାପ ହେଲାଣି । 

କଳକାରଖାନା ଚାରିଆଡ଼େ ବସୁଛି। ତା'ର ଯେତେ ମଇଳା ଆଉ 
ବିଷପାଣି ନଭ୍ତବ୍ରାଟେ ଆସି ସମୁଦ୍ରରେ ପଡ଼ୁଛି। ସବୁଦିନେ ବଡ଼ ବଡ଼ 
ଜାହାଜରୁ କେତେ ପେଟ୍ରୋଲ୍‌ ଆଉ ଡିଜେଲ ପାଣିରେ ମିଶୁଛି। 

ରାମୁ ଶୁଣିଛି, ପାରଦ, ସୀସା ଆଉ କେତେ ପ୍ରକାରର ବିଷଭଳି 


I re 

IT 


ଜିନିଷ ସମୁଦ୍ରପାଣିରେ ପ୍ରତିଦିନ ମିଶୁଛି । 

ମଶା ମାରିବାଠାରୁ ଧାନ କିଆରୀରେ ପୋକ ମାରିବା ପ୍ରାଇଁ ଲୋକେ 
ଡିଡିଟି ପକଉଛନ୍ତି। ସେ ସବୁ ଶେଷରେ ଧୋଇହୋଇ ସମୁଦ୍ରକୁ 
ଆସୁଛି। ଆଜିଯାଏଁ ଏମିତି ଯେତେକ ବିଷାକ୍ତ ଜିନିଷ ବ୍ଯବହାର 
ହେଲାଣି ସବୁ ସମୁଦ୍ର ଭିତରକୁ ଆସିଛି। ଏସବୁ ସମୁଦ୍ର ଭିତରେ ପଶୁଚି 
ସିନା କିଛି ବାହାରି ପାରୁନି । ଫଳରେ ସମୁଦ୍ରର ନେଳି ଜାତିର ଛୋଟ 
ଛୋଟ ଜୀବ ମରି ଯାଉଛନ୍ତି । ସେଗୁଡ଼ାକ ମରିଗଲେ ମାଛ ପୁଣି ଖାଇବ 
କ'ଣ ? ବଢ଼ିବ କିମିତି ? 

ଆଉ ଥରେ ଜଣେ ବାବୁ କହୁଥିଲେ ଯେ, ଧନୀଦେଶମାନେ ସମୃଦ୍ରକୁ 
ଖତଗଦାଂ ପରି ମନେ କରୁଛନ୍ତି । ତାଙ୍କ ଦେଶର ଯେତେସବୁ ଅଦରକାରୀ 
ଜିନିଷକୁ ସମୁଦ୍ରରେ ପକଉଛନ୍ତି। ବଡ଼ବୋମା ବି ସମୁଦ୍ର ଭିତରେ 
ପରୀକ୍ଷା ହେଉଛି। 

ରାମୁ ଭାବନାର ଶେଷ ନାହିଁ । ପେଟରେ ଭୋକ। ପାଣି ଗିଲାସେ ପିଇ 


ହେଁସ ଉପରେ ଗଡ଼ିପଡ଼ିଲା ! 

ପେଟରେ ଭୋକ। ମନରେ ଅନେକ ଭାବନା। ଅଖ୍ପକି ନିଦ ଆସୁନି। 
କୃଡ଼ିଆ ଦୁଆରେ ହେଁସ ଉପରେ ପଡ଼ି ରାମୁ ଛଟପଟ ହେଉଛି। 

ଅଧରାତି ସରିକି ସୃଲୁସୁଲିଆ ପବନରେ ଟିକିଏ ଛାଇନିଦ 
ଲାଗିଗଲା। ସେତିକିବେଳକୁ ରାମୁ ଗୋଟେ ଡ଼ର ସପନ ଦେଖୂଲା। 

ସେ ସପନରେ ଦେଖୁଲା — 

ନାଆ ନେଇ ମଝିଦରିଆକୁ ଚାଲିଯାଇଛି । ହେଲେ ମଝିଦରିଆର ଥର 
ନୀଳ ପାଣି ନାହିଁ । ସମୁଦ୍ରର ରପ ଆଜି ବଦଳିଯାଇଛି । ପାଣିର ରଙ୍ଗଂ 
କୋଇଲା ପରି କଳା ଦିଶୁଛି । 

ସମୁଦ୍ରରେ ଝଡ଼ ଉଠିଛି। ବତାସିଆ ପବନରେ ଗଛ ଉଚ୍ଚର ଲହଡ଼ି 
ଉଠୁଛି । ଆଉ ଲହଡ଼ି ଭିତରୁ ମାଛ ଗୁଡ଼ାକ ଝରି ପଡ଼ୁଛନ୍ତି । ମାଛଗୁଡ଼ାକ 
ରୋଗୀଣା ଦିଶୁଛନ୍ତି। | 

ମାଛକୁ ଏମିତି ଛଟପଟ ହେଉଥିବାର ଦେଖ ରାମୁ ଡେଇଁ ପଡ଼ିଲା 
ସେଇ ଗାତ ଭିତରକୁ 

ବାସ୍‌, ସେତିକି ବେଳକୁ ଚାଉଁକିନା ତା ନିଦଟା ଭାର୍ଗଗଲା। ହେଁସ 
ଉପରୁ ଉଠିଲା ବେଳକୁ ତା ଦେହ ଝାଳରେ ବୃଡ଼ିଯାଇଥାଏ। 

ରାମୁ ଧାଇଁଯାଇ ସାଲପଡ଼ିଶା ସଭିଙ୍କୁ ନିଦରୁ ଉଠାଇଲା। ସମସ୍ତଙ୍କୁ 
ତା' ସପନ କଥା କହିଲା। ସମସ୍ତଙ୍କୁ ପଚାରିଲା ସମୁଦ୍ର ପାଣିର ରଙ୍ଗଂ 
କାହିଁକି କଳା ହୋଇଗଲା ? ମାଛ ଗଡ଼ାକ ରୋଗାଣା କାହିଁକି ହେଲେ ? 


ରାମୁର କଥା ଶୁଣି କିଏ କହିଲା, “ଏଇଟା ପାଗଳା ହୋଇଗଲା!” 

ଆଉ କିଏ କହିଲା, ରାମୁ ମଦ ପିଇ ବାଉଳି ହଉଚି। ପୂନେୟା କହିଲା, 
"ତାକୁ ଭତ କି ପିଶାଚ ଲାଗିଚି | 

ରାମୁ ସଭିଙ୍କ କଥା ଶୁଣିଲା। କେହି ତା'କଥାରେ ଉତ୍ତର ଦେଲେନି। 
ତା' ମନ ଭିତରର ଝଡ଼ ଆହୁରି ବଢ଼ିଲା। 

ସଭିଏ ଫେରିଗଲେ। ନିଜ ନିଜ ହେଁସ ଉପରେ ପୁଣି ସେମାନେ 
ଶୋଇଗଲେ। ସମୁଦ୍ରର ପାଣି କଳା ହେଉ ବା ଯାହାହେଉ ସେମାନଙ୍କର 
ଯାଏଆସେ ନାହିଁ । 

ରାମୁ ବି ନିଜ ପତର କୂଡ଼ିଆ ଭିତରକୁ ଗଲା । ପାରବତୀ, କାଲୀ ଓ 
କନକଙ୍କୁ ଶୁଆଇ ଦେଲା ସେମାନଙ୍କ ଯାଗାରେ। ତା'ର ନିଜ ଅଖୂରେ 
ଆଉ ନିଦନାହିଁ । ବାଲି ଉପରେ ପଡ଼ିରହି ଖୋଲା ଆକାଶକୁ ଡବଡବ 
କରି ଚାହଁ ରହିଲା। 

ଆରଦିନ ସକାଳ ପାହିଁଲା। 

ନୋଳିଆ ସାହିରେ ରାମୁ ମିଳିଲାନି। କାଲା, କନକ ଆଉ ପାରବତୀ 
କେତେ ଖୋଜିଲେ। 

ରଘୁ ବେହେରାକୁ ଖବର ପଠାହେଲା। ରାମୁକୁ କେହି ଖୋଜି 
ପାଇଲେନି । କୁଆଡ଼େ ଉଭେଇ ଗଲା ଏତେ ବଡ଼ ମଣିଷଟା ! 

କିଛିଦିନ ବିତିଗଲା। ଦିନେ ସକାଳ ପହରୁ ରଘୁ ବେହେରା ଦୁଆର 
ଖଡ଼ଖଡ଼ ହେଲା। ରଘୁ ଦୁଆର ଖୋଲିଲା। ଦେଖୂଲା ଆଗରେ ରାମୁ 
ଠିଆ ହେଇଛି। 

ତା' ମୁହଁରେ ଅନାବନା ଦାଢ଼ୀ | ମଥାରେ ନୁଖୁରା ବାଳ। ଦେହରେ 
ଚିରା ଲୁଗା। 

ନିଜ ଆଖୂକୁ ରଘୁ ପରତେ ଗଲାନି। ରାମୁ ବାପକୁ ଦେଖୁ କାନ୍ଦି 
ପକାଇଲା। ରଘୁ ବି ଲୁହ ଢାଳିଲା | ପଛକୁ ପଛ ତା' ଭାଇ ଭଉଣୀ ଆସି 
ବାପ ସହିତ ମିଶିଗଲେ । 

ଏତେ ଦିନକେ ବାପପୁଅ ଏକାଠି ହେଇଛନ୍ତି । କେତେ ଗପ ହେଲା 
ସମୁଦ୍ର ଆଉ ଚିଲିକା ବିଷୟରେ ରାମୁ କେତେକଥା କହିଲା। ତା'ର 
ସପନ କଥା ଆଉ ଲୋକମାନଙ୍କ ଠାରୁ ଶୁଣିଥିବା କଥା ସବୁ ବାପକୁ 
ଶୁଣାଇଲା। 

କେତେଜଣ ଗାଁ ଲୋକ ଆସିଲେ। ବଡ଼ମାନଙ୍କୁ ରାମୁ ଜୁହାର କଲା। 
ବାପ ପୁଅଙ୍କୁ ଏକାଠି ଦେଖୁ କେତେକ ଖୁସି ହେଲେ। ଆଉ କେତେକ 
କ'ଣ କ'ଣ ଫୁସୁରୁ ଫାସୁରୁ ହେଲେ। 

ଗହଳି ଭିତରୁ ଜଣେ କହିଲା, ରାମୁ ଯଦି ଗାଁରେ ରହିବ ତେବେ 
ସେମାନଙ୍କୁ ନିଆଁ ପାଣି ବାସନ୍ଦ କରାହେବ। 

କଥାଟା ରଘୁ ବେହେରାକୁ ବାଧୂଲା। ରାମୁ ବି ସହିପାରିଲାନି। ସୀଙ୍ଗେଂ 
ସାଟ୍ଚେଂ କହିଲା, “ମୋତେ କ'ଣ ଭାବିଲକି ? ମୁଁ ସବୁଦିନ ପାଇଁ ଏଘର 

ଆଉ ଗାଁ ଛାଡ଼ିଛି। ଏବେ ମୋ ଘର ପୂରୀରେ। ଏଠି ମୁଁ କାହିଁକି ରହିବି ? 
ଖାଲି ତୁମମାନଙ୍କ ସହିତ ଦୂଇପଦ କଥାଭାଷା ହୋଇ ମୁଁ ଫେରିଯିବି। 

ଦନେଇ ବେହେରା ମାଛ ମାରିବାକୁ ଯାଉଥ୍ୂଲା। ଗହଳିଦେଖ୍ର 
ଇଆଡ଼କୁ ଟିକିଏ ଆସିଲା। ସେ କହିଲା “ତୁ ତ ଗାଁ ଛାଡ଼ିଲୁ| ପୁଣି 
ଆମସାଙ୍ଗଂରେ କଥାଭାଷା ହବା କି ଦରକାର 7 

ରାମୂ କହିଲା, “ଦନେଇ କକା, ମୁଁ ନିଜ ପାଇଁ କିଛି କହୁନି। ମୋତେ 
ଲାଗୁଛି ଆମ କେଉଟ କଳ ଉପରେ ବିପଦ ମାଡ଼ି ଆସୁଛି । ସେଥୁପାଇଁ 
ମୁଁ ତୁମମାନଙ୍କୁ ହୁସିଆର କରିଦେବାକୁ ଆସିଛି” 

ଦନେଇ ମନକୁ କଥାଟା ଜମା ପାଇଲାନି । ଛିଗୁଲେଇ କହିଲା, “ହଉ 
ତୁ ହୁସିଆର କରୁଥା। ମୁଁ ଯାଉଛି। ସଅଳ ନଗଲେ ପୁଣି ଖରା 
ମାଡ଼ିଆସିବ ! ” 

ରାମୁ କହିଲା — “କକା, ଟିକିଏ ଶୁଣିଦେଇ ଯାଅ। ସେଇ ସମୁଦ୍ର 
କଥା ମୁଁ କହୁଛି । ଯେଉଁଠୁ ଆମେ ମାଛ ଠାରୁ ମୋତିଯାଏଁ, ପାଣିଠାରୁ 
ଲୁଣଯାଏଁ ସବୁ ପାଉଛେ — ତା” କଥା ଟିକିଏ ଶୁଣ। ସେ ଆଜି 
କାନ୍ଦୁଛି । ତା' କଥା ଟିକିଏ ଭାବ!” 

ଦନେଇ ଚାଲିଗଲା | ରାମୁ କଥାକୁ ସେ ହସରେ ଉଡ଼େଇ ଦେଲା। 

ଆଉ ଯେଉଁମାନେ ରହିଲେ ସେମାନଙ୍କୁ ବିକଳରେ ଚାହିଁଲା ରାମୁ। 
ତା' ଆଖ୍ରରୁ ଦି' ଧାର ଲୁହ ଗଡ଼ିପଡ଼ିଲା ! 

ସେଇ ଗାଁର ଯୁବକ ବିନ । ରାମୁ କଥା ତାକୁ ଭଲ ଲାଗିଲା। ସେ 
ଦିଅକ୍ଷର ପାଠ ବି ପଢ଼ିଛି। ରାମୁଠାରୁ ଆଉ ଦୁଇକଥା ଜାଣିବା ପାଇଁ 
ମନକଲା। 

ରାମୁ କହିଲା, “ସମୁଦ୍ର ମା । ଆମେ ସଭିଏ ତା'ର ଛଆ। ମା'ତ 
ପୁଅଝିଅଙ୍କ ପାଇଁ ସବୁ କରେ। ପୁଅ ବି ମା' ପାଇଁ ତ କିଛି କରିବା କଥା। 


Digitized by srujanika@gmail.com 


ଏଥର ସଭିଏଁ ରାମୂକୁ ଚାହିଁଲେ। ତା ପାଟିରୁ ଦୁଇପଦ କଥା ଶୁଣିବା 
ପାଇଁ ସଭିଙ୍କ ମନ । 

ରଘୁ ବେହେରା ଦିନେ ଭାବିଥିଲା ତା' ପୁଅକୁ ବଡ଼ ମଣିଷ କରିବ । 
ରାମୁ ଆଜି ତା ଆଗରେ ଠିଆ ହେଇଛି ! ଦେହରେ ଚିରା ଲୁଗା। ମଥାରେ 
ନୁଖୁରା ବାଳ! ହେଲେ ତା ଭଳି ବଡ଼ ମଣିଷ ପୁଣି କିଏ ବା ଅଛି ? 
ସମୁଦ୍ର କଥା ଆଜିଯାଏଁ କେହି ତ ଭାବୁନଥ୍ୁଲେ। ପହିଲେ ସେ କଥା 
ରାମୁ ମଥାରେ ପଶିଛି। 

ଗାଁ ବାଲାଙ୍କୁ ରଘୁ କହିଲା, “ଭାଇମାନେ ସମୁଦ୍ରର ଦୁଃଖ କଥା ଶୁଣିବ 

ଯଦି, କୋଠଘରଠିକି ସଭିଏଁ ଆସ। ସେଇଠି ବସିବା। କଥାଭାଷା 
ହେବା! : 

ଗାଁ ଲୋକେ ଏକୟୂଟ ହେଲେ। ମାଣିକ ପାଟଣାର ଦହି ଅଣାଗଲା। 
ରଘୁ ସମସ୍ତଙ୍କୁ ପତର ଦନାରେ ଦହି ପରଷିଲା। ରାମୁ ବି ଖାଇଲା। 
କୋଠଘର ଆଗରେ ଗୋଟେ ବଡ଼ ପଥର ଥାଏ। ତା ନାଁ ନିଶାପ 


ପଥର। ଗାଁର ମୁଖୂଆ ତା'ରି ଉପରେ ବସି ନିଶାପ ଶୁଣାଏ। ରଘୁ 
ଗୋଡ଼ହାତ ଧୋଇ ପଥର ଉପରେ ବସିଲା। 

ଦହିଖୁଆ ସରିଲା । ଗାଁ ବାଲାଙ୍କ ଆଗରେ ରାମୁ ତା'ର ସପନକଥା ଗୋଟି 
ଗୋଟି କହିଲା। 

ଯଦୁ ଦାସ ରାମୁ କଥା ବୁଝିପାରିଲାନି। ସେ କହିଲା, “କିରେ ସପନ 
କ'ଣ କେବେ ସତ ହୁଏ ? ସପନ ଦେଖୁ ଏମିତି ବେସ୍ତ ହେବା କି 
ଦରକାର 7 

ରଘୁ ଦେଖ୍ପଲା, କଥାଟା ଭିନେ ଆଡ଼କୁ ଯାଉଛି। ସେ ପାଟି କରି 
କହିଲା, “ନା, ନା, ସପନ ବୋଲି କହି କଥାଟା ଉଡ଼େଇ ଦେଲେ 
ହବନି | କଥାଟାର ବହୁତ ଓଜନ ଅଛି। ସମୂଦ୍ର ପାଣି କେମିତି ମଇଳା 
ହଉଛି ସେ କଥା ଆଗ ମନଦେଇ ଶୁଣ । ସେଥ୍ରପାଇଁ ଏବଠୁ ଭାବ। 
ନହେଲେ ଶେଷକୁ ନିଶ୍ଚେ ପ୍ରଳୟ ହେବ। ଦୁନିଆ ଭାସିଯିବ।” 

ଶୁକୁଟା ମଳିକ ଖଇନି ଟିକିଏ ପାଟିରେ ପକେଇବାକୁ ଯାଉଥିଲା। 
ପ୍ରଳୟ କଥାଟା ଶୁଣି ତା' ଆଟା ସେମିତି ମେଲା ରହିଗଲା। 

ରାମୁ କହିଲା, “ଏଇ ଗୋଟିଏ କଥା ଦେଖ। ଆଜିକାଲି ସହର 
ବଜାରରେ କେତେ ଗାଡ଼ି ମଟର ଚାଲୁଛି । ପେଟ୍ରୋଲ ଆଉ ଡିଜେଲ 
ତେଲରେ ସେଗୁଡ଼ା ଚାଲେ। ସେ ତେଲରେ ସୀସା ମିଶିଥାଏ। ଗାଡ଼ି 
ଚାଲିଲେ ଯେଉଁ ଧଆଁ ବାହାରେ ସେଥିରେ ସୀସା ଅଂଶ ଥାଏ। ଧଆଁ 
ଆକାଶକୁ ଯାଏ । ସେଠାରୁ ପୁଣି ବରଷା ଦେହରେ ମିଶି ଭଇଁକୁ ଖସେ। 
: ସବା ଶେଷରେ ଆସି ସମୁଦ୍ରରେ ମିଶେ । ସେମିତି ଆଉ ଗୋଟେ ଧାତୁ 
ଜିନିଷ ହେଉଛି ପାରଦ। ଏଇ ସବୁ ଧାତୁ , ମାଛ ଆଉ ଅନ୍ଯ 

ଜୀବ ମାନଙ୍କର ବିଷ ପ୍ରତିଦିନ ସମୂଦ୍ଵରେ ଏମିତି ବିଷଗୁଡ଼ାକ ପଶୁଛି । 
ତା' ପରିମାଣ ଦିନକୁ ଦିନ ବଢ଼ିଚାଲିଛି । ଦିନ ଆସିବ ଯେତେବେଳେ 
ଏଇ ବିଷ ଅଂଶ ସମୂଦ୍ର ପାଣିରେ ଏତେ ବେଶୀ ହେଇଯିବ ଯେ ଅଉ 
କଉଣସି ଜୀବ ଏଠି ବଞ୍ଚପାରିବନି !” 

ହଟିଆ ଦଳେଇ କହିଲା, “ରାମୁ ଯାହା କହୁଚି ଠିକ୍‌ କଥା। ଏବେ 
ଚିଲିକା କଥା ଦେଖୁନ। ଦୟା ନଲତ ଆଉ ଶାଳିଆ କଳରେ କେତେ 
ସହର ବଜାର ଆଉ କଳକାରଖାନା ହେଲାଣି । ସେଥିରୁ ବିଷାକ୍ତ ପାଣି 
ନଲ୍ତବାଟେ ଆସି ଚିଲିକାରେ ମିଶିଲା। ଖାସ୍‌ ସେଥିପାଇଁ ଏବେ 
ଚିଲିକାରେ ମାଛ କମିଗଲାଣି |” 

ହଟିଆ ସହିତ ନଟିଆ ବି ମିଶିଗଲା। ସେ କହିଲା, “ଗଙ୍ଗାନଦୀ କଥା 
ଶୁଣିଛଟି। କେଡ଼େ ବଡ଼ ନଲ । ଏବେ ତା' ପାଣି ପଚାସଢ଼ା ହେଲାଣି । 
ସରକାର ଏବେ ସେଥ୍ରରୁ ପଙ୍କ ଆଉ ବିଷପାଣି ବାହାର କରୁଛନ୍ତି। 
ନଲନାଳପରେ ଏବେ ଚିଲିକାର ପାଳି ପଡ଼ିବ। ହେଲେ ତାକୁ ତ ଆଉ 
ସରକାର ସଫା କରିପାରିବନି । 

ଗାଁର ସଭିଏଁ କଥାଟା ବୁଝିଗଲେ। ନଟିଆ ମୁହଁରୁ ରାମୁ କଥା ଛଡ଼େଇ 
ନେଲା। ସମୁଦ୍ରର ପାଳି ପଡ଼ି ସାରିଲାଣି। ସମୁଦ୍ରରେ ନିଇତି ଯେତିକି 
ଟ୍ରଲର ମଟର ବୋଟ ଆଉ ବଡ଼ ବଡ଼ ପାଣି ଜାହାଜ ଚାଲିଛି ତା'ର 
ହିସାବ ନାଇଁ । ସେଥିରୁ ଯୋଉ ତେଲ ଝରୁଛି ସେ ସବୁ ସମୂଦ୍ର ପାଣିରେ 
. ଭାସେ | ପାଣିକୁ ବିଷାକ୍ତ କରେ । ସେଇଥିଲାଗି ଏବେ ଠାଏ ଠାଏ ସମୃଦ୍ର 
କଳରେ କଳା ପଙ୍କ ଆଉ ବାଲି ଜମା ହେଲାଣି। 

ବିନ ମନଦେଇ ସଭିଙ୍କ କଥା ଶୁଣୁଥିଲା। ଜଣେ ହାକିମଙ୍କଠାରୁ ସେ 
ଶୁଣିଥିବା କଥା ମନେ ପଡ଼ିଗଲା। ଏବେ ପରା ସମୁଦ୍ରଭିତରେ ବୋମା 

ପରୀକ୍ଷା ହେଉଛି । ଏଗୁଡ଼ାକ ତ ବହୁତ କ୍ଷତି କରୁଥିବ ? 

ବିନ କଥାରେ ରାମୁ କହିଲା, ““ସରଗକୁ ନିଶୁଣି ନାଇଁ କି ଧନୀ 
ଲୋକଙ୍କୁ ଉତ୍ତର ନାଇଁ! ଧନୀ ଦେଶଗୁଡ଼ାକ ସମୁଦ୍ରକୁ ଗୋଟାଏ 
ଖତଗଦା କି ମଇଳା ଗାତ ବୋଲି ମନେକରିଛନ୍ତି। 

ଏଇ ଗଲାବରଷ ଦି'ଟା ଦେଶ ଭିତରେ ଯୁଦ୍ଧ ହେଲା। ଦି'ଟା ଯାକ 
ଦେଶ ସମୁଦ୍ର କଳିଆ । ଦି'ଟାଯାକ ଦେଶ ତେଲ ବେପାର କରନ୍ତି। ତାଙ୍କ 
ଦେଶର ପଇସା ବେଶୀ । ହେଲେ ସେଠି ପିଇବାକୁ ପାଣି ଟୋପାଏ 
ନାହିଁ। ଆମର ଏଠି କଅ ଖୋଳିଲେ ଯେମିତି ପାଣି ବାହାରେ, ତାଙ୍କ 
ଦେଶରେ ଯୋଉଠି ଖୋଳିଲେ ଖାଲି ତେଲ। ସେଥିପାଇଁ ସେମାନେ 
କଳ ସାହାଯ୍ୟରେ ଆଗ ସମ୍ୃଦ୍ର ପାଣିରୁ ଲୁଣ ବାହାର କରିନିଅନ୍ତି। 
ତା'ପରେ ସେଇ ପାଣିକି ପିଅଛନ୍ତି। ଯୁଦ୍ଧ ଲାଗିଲା ପରେ ଗୋଟାଏ ଦେଶ 
ଜାଣିଶୁଣି ସମୁଦ୍ର ଭିତରକୁ ନକ ସୁଅପରି ତେଲ ଛାଡ଼ିଦେଲା। ହଜାର 
ହଜାର ମାଇଲଧରି ତେଲ ପାଣି ଉପରେ ଭାସିଲା। 

ବିନ ଉଠିପଡ଼ି କହିଲା, “'ସେ ଦେଶ ଗୁଡ଼ାକ ଏଡ଼େ ଧନୀ । 
ଲୋକଗୁଡ଼ାକ ତ ମୂରୁଖ ନୂହଁ। ତାହେଲେ ସାରା ଦୁନିଆକୁ କ୍ଷତି 
କଲାଭଳି କାମ କେମିତି କଲେ ? ”' 


ରାମୁ କହିଲା, ““ସେଇଥିଲାଗି ତ ଆଜି ସମୁଦ୍ର କାନ୍ଦୁଛି । 
ସେଂତ ସଭିଙ୍କ ମାଆ । କେତେ ଆଉ ସହିପାରିବ ? ”' 

ସପନ ଦେଖ୍ୂଲା ଦିନଠାରୁ ରାମୁ ମନ ଭଲ ନଥରଲା। ସମୁଦ୍ରର 
ଦୁଃଖକାହାଣୀ ଭଲକରି ଜାଣିଲା। ଅନେକ ଲୋକଙ୍କୁ ପଚାରି ବୁଝିଲା । 
ଶେଷରେ ତା'ରି ଜାତିଭାଇଙ୍କ ସହିତ ସମୂଦ୍ର ବିଷୟ କଥାଭାଷା 
ହେବାପାଇଁ ଗାଁକୁ ଆସିଲା। 

ସେଦିନ ନିଶାପ ପଥର ଉପରେ ବସି ରଘୁ ସଭିଙ୍କ କଥା ଶୁଣୁଥିଲା। 
ଏବେ ସଭିଏଁ ସମୁଦ୍ର କଥା ଟିକିଏ ଭାବିଲେଣି। ରଘୁ ମନେ ମନେ ଖୁସି 
ହେଲା। 

ଏଇ ରାଇଜର ଗୋପାଳପୁରଠୁ ଚାନ୍ଦବାଲି ଯାଏଁ କେତେ ବନ୍ଦର 
ଥିଲା। ଏଇଠୁ ନିଇତି ସାଧବ ପୁଅ ବୋଇତ ନେଇ ଦେଶ ବିଦେଶକୁ 
ଯାଉଥ୍ରଲା। ବଣିଜକରି ଆମରାଇଜକୁ ମୋତି ମାଣିକ ବୋହି 
ଆଣୁଥଲା। ସେଦିନ କେଡ଼େ ଧନୀଥ୍ଲା ଏଇରାଇଜ। ବଡ଼ ଦେଉଳ 
ଆଉ କୋଣାରକ ପରି ଦେଉଳ ତା'ର ସାକ୍ଷୀ ହୋଇ ରହିଛି। ହେଲେ 
ଆଜି ସେ ବନ୍ଦର ନାଇଁ କି ସେ ଧନ ଗଉରବ ନାଇଁ । 

ଦିନକ ଭିତରେ ତ ସେଗୁଡ଼ା ପୋତିହୋଇ ଯାଇନି। ବରଷ ବରଷ 
ଧରି ମଣିଷ ବେପରୁଆ ହେବାରୁ କୋଉଟା ପୋତି ହେଇଗଲା ତ 
କୋଉଟା ଭାଇଁଂ ରୁଜି ଗଲା। 

ବନ୍ଦର ସହିତ ଧନ ଗଉରବ ସବୁ ଗଲା। ତଥାପି ମଣିଷର ନିଦ 
ଭାଜୁନି । ଆଜି ବି ସମୁଦ୍ରକୁ ହତାଦର କରୁଚି। ଶେଷରେ ରଘୁ କହିଲା, 
*“ମୋ ପିଲାଦିନେ ଆମ ଗାଁରେ ଯେତିକି ଲୋକ ଥିଲେ ଏବେ ତା'ର 

ଚାରିଗୁଣା ହେଲେଣି । ଲୋକ ସିନା ବଢ଼ିଲେ, ଯାଗାତ ବଢ଼ୁନି । ଆମର 
ଯେତେସବୁ ମଇଳା ଆମେ ଛାଡ଼ୁଛେ ସବୁତ ଶେଷରେ ମାଟି, ନ୍ତ 
ହୋଇ ସମୁଦ୍ରରେ ମିଶୁଛି। ଆଉ ସବୁ ଦେଶରେ ବି ସେମିତି ଲୋକ 
ବଢ଼ିଛନ୍ତି। ମଇଳା ବଢ଼ିଛି । ସବୁ ଆସି ସେଇ ସମୁଦ୍ରରେ ପଡୁଛି।” 
ଦାମ ଦଳେଇ କହିଲା, “ଚିଲିକା ପାଣିରେ ଏଇ ମଇଳା ଆଉ 


ବିଷାକ୍ତ ପାଣି ମିଶିବାରୁ ତା' ପାଣି ଖରାପ ହେଲା, ମାଛ କମିଲେ। 
ସେଥପାଇଁ ର୍ରାମୂପରି ଅନେକ ଲୋକ ଚିଲିକା ଛାଡ଼ି ସମୁଦ୍ରକୁ ଭରଷା 
କରିଥିଲେ। ଏବେ ସମ୍ପଦ୍ରରୁ ମାଛ ନପାଇଲେ ପୁଣି ସେମାନେ କୁଆଡ଼େ 
ଯିବେ 7” 

ରଘୁ କହିଲା, “ଖାଲି ରାମ ନୂହେଁ କି କେଉଟ କୂଳ ନୁହେଁ, ଏଇଟା 
ସାରା ମଣିଷ ଜାତିର ଭାବନା ହେଲାଣି ପରା। 

ପିଇବା ପାଣିଠୁ ନେଇ ଖାଇବା ଲୁଣ ଯାଏଁ ସବୁ ଆମେ ସମୃଦ୍ରରୁ 
ପାଉ । ଏବେ ସମୃୂଦ୍ର ବିଷଗୁଡ଼ାକ ହଜମ କରି ହେଉଛି । ହେଲେ ବିଷ 
ପରିମାଣ ଆଉକିଛି ବଳେଇ ପଡ଼ିଲେ କ'ଣ ହେବ ଜାଣିଛଟି ? 
ସମୁଦ୍ରରୁ ବାଷ୍ପ ହୋଇ ପାଣି ମେଘକୁ ଯିବ । ସେଥ୍ରରୁ ଯେତେବେଳେ 
ବରଷା ହେବ ଖାଲି ବିଷ ଝରିବ | ସେତେବେଳକୁ ପିଇବାକୁ ଆଉ ପାଣି 
ଟୋପାଏ ମିଳିବନି ।” 

ଶୁକ୍ରଟା ଡରି କରି ପଚାରିଲା, “'ରଘୁଭାଇ କ'ଣ ସତରେ ପ୍ରଳୟ 
ହୋଇଯିବ ? ” 

ରଘୁ ଥୟ ଦେଇ କହିଲା, “ସମୁଦ୍ର ସଭିଙ୍କ ମାଆ । ସେ ପ୍ରଳୟ 
ଚାହେଁନି। ସଭିଙ୍କ ମଙ୍ଗଳ ଚାହେଁ । ସେଥପାଇଁ ସେ ରାମୁକୁ ସପନରେ 
ଦେଖାଦେଇ ଗୁହାରୀ କରିଛି । ବେଳଥାଉ ଯଦି ସଭିଏ ହୁସିଆର ହେବେ 
ତାହେଲେ ପ୍ରଳୟ କାହିଁକି ହେବ ? ” 

ରାମୁ ଗାଁ ଲୋକଙ୍କୁ ଚାହିଁଲା। ସପନ ଦେଖୂଲା ଦିନଠାରୁ ବିକଳ 
ହେଉଥିଲା। ତାକୁ ଖୁବ୍‌ ଏକଟିଆ ଲାଗୁଥଲା। ହେଲେ ଆଜି ସେ 
ଏକୁଟିଆ ନଥଲା। ତା' ସାଙ୍ଗରେ ଅନେକ ଲୋକ ଥଲେ। ସମସ୍ତେ 
ସମୁଦ୍ର କଷଣ ବୁଝୁଥିଲେ। 

ରାମୁର ମନଟା ହାଲୁକା ଲାଗିଲା। କାଲୀ, କନକ ଓ ପାରବତୀ 
ମନେପଡ଼ିଲେ। 

ବାପା, ଭାଇ, ଭଉଣୀ ଆଉ ଗାଁ ବାଲାଙ୍କ ଠାରୁ ରାମୁ ବିଦାକି 
ମାଗିଲା। 

ସମୁଦ୍ର ଭିଜା ବାଲି ଉପରେ ତା” ପାଦଚିହ୍ନ ପୁରୀ ଦିଗରେ ବଢ଼ିଗଲା। 

